

మిసెస్ అండ్ మిస్టర్ పక్కేనా

“ఇవ్వవై నాలుగంటలూ ఇంట్లో కూర్చుని మానెత్తెక్కి పిండి కొట్టకపోతే, ఓసారి మీ క్లబ్బులో, లేక ఫ్రెండుల దగ్గరలో, నల్ల కాటిలో అఘోరించకూడదూ?” మావారనేసరికి నా కోపం వచ్చేసింది. మామూలు కోపంకాదు పిచ్చి కోపం. ఆ అన్నది మావారు కాకుండా యింకెవ్వరై వుండినా, యీపాటికి నేను జైల్లో వుండేదాన్ని. ఆ క్షణంలోనే నిర్ణయించేసుకున్నాను. రోజూ సిటీబస్సులా ఎక్కడికో ఓ చోటికి తిరిగొద్దామని. నేను అరిక్షణం కోపానికి అరవైలక్షల నిగ్గయాలు తీసేసుకుంటాను. నిర్ణయం అంటే చేసేసుకున్నాను. కాని ఎక్కడికి వెళ్ళాలి? మావారన్న మూడోచోటికి మసలిలు మనం వెళ్ళకదా, ఎవరైనా మోసుకెళ్ళాలి. ఫ్రెండ్స్? నా కనలు లేరే. ఎవరైనా వున్నా వాళ్ళు నాకు, మావారికి కామన్ ఫ్రెండులతప్ప నాకు విడిగా ఫ్రెండ్స్ అంటూ లేరు. పోగా మిగిలింది క్లబ్బు అంచేత అప్పటినుంచే అమావాశ్యకీ, పున్నాసికీ క్లబ్బుకీ, వ్రతి ఫస్టుకీ సూపర్ బజారుకీ వెళ్ళడం ప్రారంభించేను.

ఆవేళ - మా క్లబ్బులో డిన్నర్. నే నెప్పుడూ డిన్నరు మిస్ కానూ, ఎంచేతంటే ఎప్పుడూ చూడని, పేరువివని మెంబ

స్వంతా ఆవేశ వస్తారు. అందర్నీ ఒకేసారే చూడవచ్చును. ఆవేశ నేను, మరో నలుగురం, అంటే మిసెస్ కైలాసం, మిసెస్ జగన్నాథం, మిసెస్ నేన్. మిసెస్ మధుసూధనం (యీవిడ అయిదడుగుల పొడవు, రెండడుగుల వెడల్పు, ఒక అడుగు మందం, పదకొండు ఘనపుటడుగులు ఘనపరిమాణంలో వుంటుంది. అయితే అతితెల్లగా వుండడం వల్ల కొందరు ఆవిడ్ని ఐరావతం అంటుంటారు (రివాజంగా) ఒక మూల టేబిలు దగ్గర కబుర్లు చెప్పుకుంటున్నాం - కూర్చున్నప్పుడు సాధారణంగా పెద్ద ఆఫీసర్ల వెళ్ళాలంతా ఓ గ్రూపు (ఎవరిపేర్లు నాకు తెలీవు అందరూ మిసెస్ ఘనానా అనే తప్ప.) డాక్టర్ తాలూకు ఓ గ్రూపు అరవవాళ్ళు, కన్నడంవాళ్ళు ఓ గ్రూపు యిలా రకరకాలుగా విడివిడిగా కబుర్లు చెప్పుకోవడం రివాజు, అదేం తప్పకాదు. ఎవరూ ఫీలరు కూడా అదేవిటో గాని పెద్ద ఆఫీసర్ల నబడేవాళ్ళ వెళ్ళాలు ఎవరూ నన్ను గుర్తించరు. చిన్నవాళ్ళు నా దగ్గరకు రావడానికి జంకుతారు. నాకు అరవం, కన్నడం రావు. హిందీ వచ్చును కానీ హిందీ వాళ్ళెవరూలేరు. అంచేత మొదట్లో తీర్థంలో తప్పిపోయిన పిల్లలా బెంగగా, బెకురు బెకురుగా అయిపోయేదాన్ని క్లబ్బులో. కాని తద్వారా తద్వారా ఏగ్రూపుకీ చెందని ఓ నలుగుర్ని కూడేసి కాలక్షేపం చెయ్యటం ప్రారంభించేను -

ఆ వేళకూడా మా కబుర్లు సాగుతున్నాయి. ఇంతలో,

మీరు తరుచు క్లబ్బుకి వస్తూవుంటారా?? అని పరి

చయం లేని ఆవిడ అకస్మాత్తుగా నాదగ్గరకు వచ్చి అడిగేసరికి తుళ్ళిపడ్డాను. పల్లెటూరిలో పెరగడంవల్ల, జడ్జిని కట్టుకోవడం వల్ల తెలీమకాని నేననలు క్లబ్బుకి వెళ్ళను. ఇప్పుడైనా పంతాసికీ, పౌరుమాసికీ వస్తున్నానే కాని మనస్సూర్తిగా మాత్రంకాదు. అంచేత ఆ సంగతి బిప్పికోవడం ఇష్టంలేక జవాబుగా వెర్రినవ్వ నవ్వేను.

“డటిజ్ రైట్. నేనూ ఎక్కువగా క్లబ్బుకి వెళ్ళను. ఎందుకో తెలుసా? యిక్కడికి వ నే పేక ఆడకుండా వుండ లేను ఆడితే డబ్బుపోకుండా వుండదు” అందావిడ. “మీ రేవంటారు” అన్న నవ్వు నవ్వుతూ.

జవాబు ఏం చెప్పాలో తెలీలేదు. “పేకాట ఆడకండి.” అంటే కావీపు సకం నీతిలా వుంటుంది. పోనీ “ఆడి గెలవండి” అనావంటే లాటరీ ఎడ్వర యిజు మెంటులా వుంటుంది. అంచేత మళ్ళీ వెర్రినవ్వే నవ్వేను.

“మీకు మాటలొచ్చా? మీ ఆయనేం చేస్తారు?”

“జడ్జి” జవాబు చెప్పక తప్పలేదు.

“నేనూ అలాగే అనుమానపడ్డాను.”

“.....”

“ఈ జడ్జిలు ఇల్లుకూడా కోర్టులాగే ననువుదా మను కుంటారు, అఫ్కోర్స్ అందరూ కాదనుకోండి. తనంటే అందరూ జడవడం వాళ్ళకి అలవాటైపోతుంది. అంచేత యింట్లో పెళ్ళాం, పిల్లల్ని కూడా ఖాసి కేసులో ముద్దాయని

చూసినట్టు చూస్తారు దాంతో ఇంట్లోవాళ్ళ ఒరిజినాలిటీ, ఇనీషియేటివ్ అంతా చచ్చిపోతుంది మీవారు కూడా ఆ రకవేనా ?”

“ఫరవాలేదు.”

“మీకు పిల్ల లెంతమంది ? నాపేరు మిసెస్ నక్కేనా”

“నలుగురు.”

“నా పేరు చెప్పేనుకదా. మీపేరు చెప్పరేం ? ప్రశ్న వేస్తేగాని సమాధానం చెప్పడంలేదు మీరు. విటోట్ డౌట్ మీ యిల్లు సెషన్సుకోర్ట్ అయి వుంటుంది.”

“నాకు రెండు పేర్లున్నాయి.”

“ఏవిటి ? అనలుపేరూ, ముద్దు పేరూనా ?”

“కాదు వెన్ నేమ్.”

“రియల్లీ ! యూ యాక్చు ఆల్ రైట్ ! కాని మీరెక్కడా రెటర్నా కనిపించరే ? ఉండండి, బైట లాన్సోకి పోదాం. రెటరంటే ఒక చేతిలో కలం, యింకో చేతిలో లిక్విడ్ గ్లాస్ ...జాత్తు దువ్వుకోకుండా ఎలాగో వుంటూ రనుకున్నాను.

“పిచ్చివాళ్ళలాగానా ?”

“నో. నో. కాని యు లుక్ లైక్ వన్ ఆగ్నరీవూన్ వైట్. మీకు కథలకి మెటీరియల్ క్కడ దొరుకుతుంది ? కొంపతీసి కోర్టుకి వెళ్ళారేమిటి ఖూనీ కేసులూ, డైవోర్సు కేసులూ వినడానికి ? ఓహో, ది కోర్టు ఆర్ లెఫ్టర్ ఐస్.

ఒకసారి ఖానీ కేసులో ఎవిడెన్సు యిచ్చేను. ఎవిడెన్సు పూర్తయేనరికి ఎవరు చంపేరా అన్నమాట వదిలేసి ఆసలు ఎవరైనా చచ్చిపోయాగా అన్న డౌట్ వచ్చింది నాకు. అంత కన్నుజోచేసి పారేసేరు ఆ జడ్జి, లాయరుని కలిసినన్ను. బైదిబై మీరు ఎప్పుడైనా ఖానీ చేశారా ?”

ఆవిడ ధోరణి వింతగావున్నా, ఆవిడ చొరవ నన్నాక రించింది. నలభై ఏళ్ళు వుండొచ్చు సబ్బు ఎడ్వర్టిజ్మెంటు తల్లి పిల్లలలో - తల్లిలా - ఆవిడలో వయసు కనిపించదు. ఉన్న కొద్ది తెల్ల వెంట్రుకలూ దట్టంగా వున్న నల్ల వెంట్రుకల్లో కలిసిపోయి వరీక్షగా చూస్తేగాని కనిపించవు. మనిషి మూంచి స్లిమ్గా వుంది. (నేను లావెక్కిన దగ్గర్నుంచి స్లిమ్గావున్న ఆడవాళ్ళనిచూస్తే నాకు సరదా కొండొకచో జెలసీ). అది అందమో, ఆకర్షణో చెప్పలేనంత బావుంది. లిప్స్టిక్ రాసుకుందా అన్న అనుమానం వచ్చేటంత ఎర్రగా వున్నాయి స్ట్రెప్టోపెదవులు. ముఖ్యంగా చెప్పకోవలసింది ఆమె పెద్ద కళ్ళు. ఆ కళ్ళకి ఆ మొహం చిన్నదై పోయిందేమో అన్నంత పెద్దగా వున్నాయి. చీకట్లో కూడా మెరుస్తూనే వుంటాయి. ఆవిడలో ఉన్న అతి ముఖ్యమైన ఆకర్షణ. అతి కొత్తవాళ్ళతో కూడా అతి సన్నిహితంగా మాట్లాడడం, ప్రపంచంసిండా యిలాంటివాళ్ళే వుంటే యుద్ధాతే వుండవేమో అనిపిస్తుంది.

గదిలో ఒకమూలనున్నా, అవసరమైతే సెంటరాఫ్ దిస్కో దగ్గరున్నట్టు కనిపించగలదు. లేదా నీడలావచ్చి వచ్చ

రికి కనిపించకుండానూ వుండగలదు. యీవిడ హబీకేవిటో అన్న ప్రశ్న నాకు అకస్మాత్తుగా కలిగింది. పెయింటింగ్, గార్డెనింగ్ వగైరా అయివుండదు కనిత్రం ఎందుకో కాదని పించింది. బహుశా స్టేజ్ లేదా మోడల్ గర్ల్.

“ఏమిటాలో చిస్తున్నారు, మా యింటి కోసారి రాకూడదూ ?”

“అలాగే”

“చూశేరా. ప్రశ్నకి సమాధానమే చెప్పేరు కాని మీరూ మా యింటికి రండని మాటవరసకైనా అన్లేదు మీరు...”

“ఛ. ఛ. అదికాదు....”

“నేనేం అఫెండవలేదులెండి. మీలోని ఇనీషియేట వని మీ జడ్జి గారు ఎలా నొక్కేకేరో రుజువుచేస్తున్నాను. మీరేం అనుకోకండి యిలా అంటున్నానని.”

“కాని నన్ను మాటాడొద్దని ఆయన అన్లేదే ?”

“చూశారా, మీరతన్ని ఎలా డిఫెండ్ చేస్తున్నారో మాటాడొద్దనలేదు కాని మాటాడనివ్వరు. అంతే, ఇంతకీ యీ ఇంజనీరు మిసెస్ ఎవరో ఎందుకు యిస్తున్నట్టు యీ డిన్నర్ ?”

“వార్షాయనకి వచ్చిన ట్రాన్సఫరు ఆగిపోయిందట.”

“ఏమిటి ! ట్రాన్సఫరాగిపోతే డిన్నర్—” ఆశ్చర్యంతో వాక్యం పూర్తి చెయ్యలేక పోయింది.

“ఎవరి బాధలు వాళ్ళకుంటాయిలెండి”

“వీతకష్టాలు వీతవని శ్రీ. శ్రీ. కదూ అన్నది ?
అల్ యూ రైటర్స్ ఆర్ వెసిమిస్టిక్.....”

“అందులో సిపంథీయే వుంది”

“హేయిర్ స్పిట్టర్సు”

“మీరు తెలుగు చదువుతున్నారా ?” అడిగేను.
ఆవిడ అక్కడా అక్కడా తెలుగు మాట్లాడినా, ఎక్కువగా
ఇంగ్లీషులోనే మాట్లాడుతోంది.

“ఫరవాలేదు, మీలో నమ్మకం కుదురుతోంది. ఇప్పటి
కైనా ఒక ప్రశ్న వేశారు.”

“కాని మీరు జవాబివ్వలేదు.” నాకు కొత్తవాళ్ళలో
మాట్లాడడమే కొంత బితుగ్గా వుంటుంది. కాని కొంచెం పరి
చయం అయితే మాట్లాడడంలో ఆవిడనే బీబాట్ చేస్తానని
ఆవిడకి తెలీదు.

“నేను ఆంధ్రానే. మా ఆయన సక్సేనా. మా
ఫాదర్ నార్త్లో ఉద్యోగం చేశేవారు. నన్ను చూసిన
వాళ్ళెవరూ నేను తెలుగుమనిషని అనుకోరు. అఫ్కోర్స్,
అదేబావుంది. ఆంధ్రాలో ఎక్కడికి వెళ్ళినా ముందు నా
పనే చూస్తారు.”

ఆవిడలో సెన్స్ ఆఫ్ హ్యూమర్ గమ్మత్తుగావుంది.

ఋలోగా డిన్నరుకి టైమవడంలో ఆంధ్రం లేచేం.

వెళ్ళిపోయేముందు నన్ను వాళ్ళింటికి ఓసారి రమ్మని మరో సారి చెప్పి మరీ వెళ్ళింది ఆవిడ.

ఆ తర్వాత మరో రెండుసార్లు క్లబ్బులోనూ, బజార్లోనూ కూడా ఆవిడని కలుసుకోడం జరిగింది. ఆవిడకీ నాకూ కొన్ని కామన్ ఇంటరెస్ట్స్ వుండడంవల్ల ఇద్దరం నరదాగానే కబుర్లు చెప్పుకొన్నాం. కలుసుకున్నప్పుడల్లా వాళ్ళింటికి రమ్మని నన్ను ఇన్వైట్ చేస్తూనేవుంది. అదేవిటో నేనవర్నీ ఇంటికిరమ్మని ఇన్వైట్ చెయ్యలేను. ఇష్టంలేకకాదు చేత కాక. అక్కడికీ మావారు, “మనింటికోసారి రమ్మను బుద్ధావ తారంలాగ అలా నిల్చోక” అని ప్రాంప్ట్ చేస్తూనే వుంటారు. నాలోలేని బోల్డ్ నెస్, చొరవ వగైరాలు మిసెస్ నక్కేనని నాలో వున్నాయి. అంచేతే ఆవిడ నాకు మరీనచ్చింది. అవ కాశం చూసుకొని వాళ్ళింటికోసారి వెళదామనుకున్నాను. అనుకోవడమే కాని చాలా రోజులవరకు వెళ్ళడం కుదరలేదు. నాకు స్ట్రాబ్రింగు ట్రబుల్ ఎక్కువ. కాని ఒకనాడు అనుకో కుండానే వెళ్ళడం జరిగింది.

ఎలాగంటే - ఆవేళ ఫస్టుతారీకు. అలవాటుగా నేనూ, మా అమ్మాయి సూపర్ బజారుకి బైల్దేరేం. బజారుకి వెళ్ళేం. గేటుమీద “ఈరోజు కలవు” అని తాటికాయంత అక్ష రాల్తో బోర్డు వేలాడుతోంది. మా డ్రైవరు ఏం చెయ్య మన్నా రన్నట్టు కారు ఆపి చూపిస్తున్నాడు. నేనూ, మా అమ్మాయి ఒకరి మొహాలొకరు చూసుకొని నవ్వుకున్నాం. నవ్వుడం అయితోయేక కలవుని నువ్వు చెప్పలేదేం అంటే

నువ్వెందుకు చెప్పలేదని వాదించుకొని నాకేం తెల్సని తప్పించుకొన్నాం. ఎలాగా ఇంట్లో నాయంత్రం అయిదు వరకూ రామని చెప్పేకదా ఇంకెక్కడికేనా పోదాం అంది మా అమ్మాయి. అప్పుడు నా వీతబుర్రకి తట్టింది ఆ దగ్గర్లో ఎక్కడో సక్సేనా గారిల్లుందని వాళ్ళింటికి వెళ్దాం అన్నాను. అయిష్టంగానే బిప్పకుంది, మా అమ్మాయి.

గురులు వెతుక్కొని వాళ్ళిల్లు చేరేం బయట ఆర్. టి. సక్సేనా, మేజర్ రిజర్వు అన్న బోర్డు వుంది. గేటు దాటి లోపలికి వెళ్ళేం వీధి వరండాలో ఒకాయన పడక్కుర్చీలో పడుకొని పేవరు చదువుకుంటున్నాడు. మని పిసి, తెల్ల మీసాల్ని చూడగానే అతనే మిలిటరీ ఆఫీసరని అర్థమైపోయింది. అతను మమ్మల్ని చూసికూడా లేచే ప్రయత్నం ఏవీ చెయ్యకపోవడంతో నాకు అతని మేనర్సు మీద చిన్న చూపు కలిగింది. మిలిటరీ వాడికి మేనర్సు ఏమిటిలే అని కూడా అనుకున్నాను. మేము ఫలానా ఆనీ, మిసెస్ సక్సేనా గారితోసం వచ్చేమనీ మా అమ్మాయే చెప్పింది. వెంటనే అతను "రండి. రండి. కూర్చోండి. మీ గురించి మా ఆవిడ తరచు చెప్పు వుంటుంది. ఇప్పుడే ఆవిడా, అబ్బాయి బజారుకి వెళ్ళారు. తొందరగానే వచ్చేస్తారు, కూర్చోండి" అంటూ కుర్చీలు చూపించేడు మమ్మల్ని కూర్చోమన్నట్టు. అతని తెలుగు వింటే తెలుగు వాడి అనుకుంటాం, అంత స్పష్టంగా వుంది. విధిలేక కూర్చున్నానే కాని యీ మిలిటరీ అతనితో నేనేం మాట్లాడగలను

పోనీ వెళ్ళిపోతేనో మరోసారి వస్తానని చెప్పేసి" అని పించింది.

మిలటరీవాళ్ళకి సిక్స్ సెన్స్ వుంటుందేమో మరి !

“వచ్చేస్తుందిలండి. అబ్బాయి మళ్ళీ వెళ్ళిపోతాడు కదా, అంచేత తల్లీ, కొడుకూ కలిసి అవీ, ఇవీ అన్నీ, తెగ కొనేస్తున్నారేమో. అసలు పొద్దున మీరు ఫోనుచేసి వుండా ల్సింది. ఇప్పుడీ శ్రమలేకపోను” అన్నాడతను, ముందుగా ఫోనుచేసి రానందుకు సున్నితంగా విమర్శిస్తూ, ఎంతైనా మిలటరీ డిస్టిన్గ్ !!

మేము అనుకోకుండా వచ్చేమనీ, అసలు యిక్కడికి వద్దామని అనుకోనేలేదనీ, అంచేతే ఫోను చెయ్యలేక పోయే మనీ అతి ఎపాలజెటిక్ గా చెప్పి యీసారి ఫోనుచేసి వస్తామని భరోసా కూడా యిచ్చేం.

అతను కూర్చున్నది వీధివరండా. ఆ వరండా మీద అతను కూర్చున్న ఒడకకుర్చీ కాక మరోనాలుగు గార్డెన్స్ చెయిర్సు, ఒక టీపాయ్ మాత్రం వున్నాయి. వరండా చుట్టూ వున్న మెష్కి మనీప్లాంట్ చిక్కగా అల్లుకుంది గోడని ఒకే ఒక పెయింటింగ్ ఓరిజినల్ చే వుంది. కాంపౌండ్ నిండా గులాబీలు వున్నట్టున్నాయి. మొక్కసైజు, వుప్పుసైజు చూస్తే వాటిని చాలా శ్రద్ధగా పెంచుతున్నట్టు తెలుస్తుంది. కాంపౌండులో ఎక్కడా ఒక రాలిన వుప్పుగానీ, ఎండిన ఆకు గాని లేకుండా నేలనే మనం కూర్చోవచ్చు నన్నంత నీట్ గా వుంది. టీపాయ్ మీదున్న చక్కటి ఫ్లవర్ వేజ్ లో రెండ

రెండు గుణాలులు వున్నాయి. ముందతనికి మంచి ఆర్టిస్టిక్ సెన్స్ వుండి అసిపించింది. పెద్ద అడవిలాటి నీనులు బోల్డు ప్రీంటువున్న లుంగీ కట్టుకున్నాడతను. అంటే మోడర్న ఫేషన్స్ కు యిష్టపడతాడన్న మాట మనిషికిగాని మనసుకి వయసు రాదేదు కాబోలు!

“అడవాళ్ళు వచ్చినా జేనసందుకు తుమించండి. నాకు ఒక కాలులేక. తీసేసేరు” అన్నాడు ఆయన మేము కూర్చున్నాక పాపం! యీ మింటరీ బతుకులే అంత. యుద్ధం లేచప్పుడు యెగో హాయిగా ఆరోగ్యంగా బతుకుతారు. కాని యుద్ధం వస్తే ప్రాణం పోకపోయినా కళ్ళో, కాళ్ళో పోతాయి. అంత ఆరోగ్యంగా కనిపిస్తున్న అతనికి కాలు లేదని ఊహించ తోకపోయేను నోట మాట రాదేదు.

“ఏ యుద్ధంలో పోయిందని అడక్కండి...” అన్న డాయనే మళ్ళీ.

నేను అడగలేదు.

“మూడు యుద్ధాలు చూశేను. సరిగ్గా చెప్పాలంటే చేశేను ఒక్క గోరుకూడా పోలేదు—”

“_____”

“శలవలకి ఇంటికి వెళ్ళే లారీ తొక్కిసింది. ప్రిమి చూర్ గానే రిటైర్ చేశేరు.”

అయితే అతనిలో కనిపిస్తున్న వయసు నిజమైనది కాదన్నమాట. యాక్టివ్ లైఫ్ కి అలవాటు పడ్డాక కాలు

పోయి, కమిలి కమిలి వయసు రాకుండానే ముసిలి అయి పోయిందాలి. నా ఆలోచన గ్రహించినట్లున్నాడు. “వయసు రాకుండానే ఇతని కింత నెరిసినజుట్టు ఎలా నచ్చిందని ఆలోచిస్తున్నారా, ఈ మిలిటరీ ఉద్యోగం లాగే అదీ నా వారసత్వం” మెల్లగా నవ్వుతూ అన్నాడు.

నేనేమీ మాట్లాడలేదు.

“మీరు నక్కలెట్లా ?”

“ఏం అలా అడిగారు ?” అడగక తప్పలేదు.

“డెమాక్రసీలో నమ్మకం లేని వాళ్ళలా అతి సైలెంట్ గా ఉంటే.”

మిలటరీవాళ్ళు యుద్ధంలో అడవుల్లోనూ, యుద్ధం లేనప్పుడు పెద్ద పట్టణాల్లోనూ ఉండి జీవితాన్ని పరీక్షగా చూడలేరని నేనప్పటివరకూ అనుకునేదాన్ని. ఇతన్ని చూసేక ఆ అభిప్రాయం మార్చుకున్నాను.

“మీవారు జడ్జి అటగా ! తీసుకురాలేక పోయారా ?” అడిగేడు అతను.

“సూపర్ బజారుకని బయలుదేరేం” సగమే చెప్పేను.

“అతను చాలా తెలివైనవారు అయిందాలి. ఇటీవ్ ఎ ఫాలీ టు గో షాపింగ్ విత్ ఎ వ్రమన్ ఆడవాళ్ళతో బజారుకెళ్ళడం తెలవి తక్కువ. ఫ్రెండ్ తో బార్ కి, వెళ్ళాంతో బజారుకీ పళ్ళకూడదు. మీ రేమంటారు ?”

“ఫ్రెండ్ కి, వెళ్ళాసికీ డబ్బుంటే తప్ప” అన్నాను.

“అందుకే రైటరీ తోటి లాయర్ తోటి వాదించ కూడదంటారు” అన్నాడతను.

పాలిటిషియన్ తో కూడా" అన్నది మా అమ్మాయి.

"కొంపదీసి నువ్వు రైటర్ వేనా ఏమిటి? నీకు టాలెంట్ ఉన్నా నామాట విని రాయకు. నువ్వు బాగా రాయలేకపోతే ఆ తల్లికి తగ్గ కూతురివి కావు అంటారు. బాగా రాస్తే మీ అమ్మే రాసి నీ పేరు పెట్టిందంటారు. అంచేత నీకు ఎలాగూ పేరు రాదు కాబట్టి కథలు రాయకు. ఇంతకీ ఈ దేశంలో కథలూ కవిత్వం రాయడం కన్నా కాకర కాయలు అమ్ముకుంటే ఎక్కువ డబ్బు వస్తుంది. నా ఫ్రెండ్ కెప్టెన్ రామచందర్ ఒకసారి కథరాసి ఏదో మేగ జీన్ కి పంపేను, అచ్చయింది. ప్రతీకవాళ్ళు ఏం పంపుతారో పార్టీ పీకుదాం అని మేమంతా ఆత్మతగా ఎదురుచూసేం. ప్రతీక పంపేరు" అంటూ ఆ విషయం తలుచుకొని అతను గట్టిగా నవ్వేడు.

నేను యింకెంతనేపు ఉండాలో తెలియక ఇబ్బందిగా కుర్చీలో కదిలేను.

"వెళ్ళిపోకండి, మా అబ్బాయి మిమ్మల్ని చూడాలి. మీ అమ్మాయి నన్ను ఇంప్రెస్ చేసింది"

ఇంకానయం నేను అతన్ని ఇంప్రెస్ చేసేనని అన లేదు. మిలచీరీ ముండావాడు అంటే మాత్రం నేను చేసే దేమిటి? గులాబీ చెట్లవేపు చూస్తూ కూర్చున్నాను.

"మా అబ్బాయి తోట్ల ప్లలావుంది? నిన్నులా కూర్చుని

ఎండాకులు ఏరేను. పువ్వు అందం ఎండాకు తినేస్తుంది మీ రేమంటారు ?” అతను అడిగేడు.

ఇజేదో రేడియో ఇంటర్వ్యూలా వుంది.

“తినేస్తుందంటాను,” అన్నాను.

“మీకు వనులున్నా నిర్బంధంగా కూర్చో పెట్టేస్తున్నా నని అనుకోకండి కేవలం మీరు మా అబ్బాయిని చూడాలనే ఆవుతున్నాను, మియర్లీ ఫాదర్స్ పైర్స్ అంతే

“ఏం చదువుతున్నారు మీ అబ్బాయి ?” అనడిగేను. ఏం అడక్కపోతే బావుండదని.

“బావుండండోయి. చదువేమిటి మిలిటరీ ఎకాడమీలో ట్రైనింగ్ అవుతున్నాడు అనలు నాకేమాత్రం ఇష్టంలేదండీ వాడు మిలిటరీలో చేరడం. ప్రతి తండ్రి తన కొడుకు తన ఉద్యోగమే చెయ్యాలనుకుంటాడేమో. మంగలాడి కొడుకు మంగలాడు అవడం మంగలివాడికి ఇతరులకీ కూడా ఇష్టమే. కాని మామిలటరీవాళ్ళకిమాత్రం మాపిల్లలుమిలిటరీలో చేరాలని వుండదు. మావాడు డాక్టరో, లాయరో అవాలని నా కొరిక. లాయరయితే జడ్జి అవచ్చు. మా మిలటరీవాళ్ళకి శత్రువుని చూసిన కన్నా జడ్జిని చూస్తే భయం. నువ్వేం చేస్తున్నావ్ ?” మా అమ్మాయివేపు తిరిగి అడిగేడు.

“మెడికల్” అంది మెల్లిగా.

“ఇంకేం అదృష్టవంతురాలివి. మొగాళ్ళకు జబ్బులు ఉండాలేకాని నువ్వు ప్రాక్టీసు ఎక్కడ పెట్టినా డబ్బుకి కొద్ది

వుండదు. నా కెండుకో మా అబ్బాయి సైకియాట్రిస్ అవాలని కోరిక వుండేది. అన్ని రోగాల్లోకి పిచ్చి మహా భయంకరం. మీరేమంటారు ?” కొంచెం ఆయాసం వచ్చినట్టుంది ఆగేడు.

“కాదనడానికి నాకు ఎప్పుడూ పిచ్చెక్కలేదు.” విసుగుతూ అనేసి తర్వాత అంత మోటుగా అన్నందుకు బాధపడ్డాను.

“సైకియాట్రిస్ అవడానికి మావాడికి అర్హతవుంది. వాడు సిగరెట్లు కాలుస్తాడని నాకు చాలాశ్యయి తెలుసుకాని తను కాల్చడంలేదని నమ్మించడానికి శలవలకి వచ్చేముందు వారంరోజులు ముందు సిగరెట్లు కాల్చడం మానేస్తాడు, పెదిములు తనని పట్టి ఇచ్చేస్తాయని. నా దగ్గర వున్నన్నాళ్ళూ లోపల ఎంత బాధపడతాడో తెలియదు కాని సిగరెట్లు కాల్చడు.” దూరంగా కొడుకు వస్తాడేమో నన్నట్లు చూస్తూ ఉండిపోయేడతను.

మళ్ళీ ఏదో జ్ఞాపకం వచ్చినట్టు మొదలు పెట్టేడు. “నాకు అంత పాతకాలం పెంపకం నచ్చదు. తనంతవాడు తను, అయ్యేడు. మైనారిటీ తీరిపోయింది. ఇంకా నా నీడలో వాడు ఎదగకుండా ఉండాలనుకోవడం తెలివితక్కువ. ఎకాడమిలో చేరేక అంతా డాక్టర్ గొప్ప తాగుతారు. అంచేత మొన్న వాడొచ్చినాను సాయంత్రం వాడిని ఫ్రీజ్ లోంచి విస్కీ రెండు గ్లాసులూ తేమ్మన్నాను రెండు గ్లాసులూనూ పోనీ ఒకటి వాడికిచ్చి “నునిష్టికి ధైర్యం

ఉండాలి మై బోయ్ నేనున్నప్పుడు చేయలేని పని నేను లేనప్పుడు కూడా చెయ్యడు, తాగినంతమాత్రాన తాగుబోతూ అవక్కలేను. చెడిపోనూ అక్కలేదు నువ్వు చెయ్యకూడని పనులు వేరే వున్నాయి ఇవికావు,” అన్నాను. “థాంక్ యూ డాడీ” అంటూ గ్లాసందుకున్నాడు ది ఫెలో ఈజ్ డీప్లీ గ్రేట్ ఫుల్ టుమి. నేను చేసింది తప్పంటారా? కాలాన్ని పట్టి మనం పోవాలి” మళ్ళీ అతని కళ్ళు అదో మోస్తరుగా అయిపోయాయి. విప్పి వున్నా చూడని కళ్ళలా వున్నాయి. అతని కొడుకుమీద వున్న గౌరవానికి ఆశ్చర్యపోయేను.

“వయసు వచ్చింది కాని చిన్నతనం పోలేదు. ఈ వేళ చూడండి. ఏం చేసేడో. ఇంట్లో నేను కర్రకాలు వాడను. క్రచెస్ వాడతాను. తాను బజారుకి వెళ్తున్నప్పుడు నేను పేపరు చదువుకుంటున్నాను. వాడు వచ్చేసరికి నేను ఎక్కడికైనా వెళిపోతానేమోనని నాకు తెలీకుండా నా కర్రలు ఎక్కడో దాచేసేడు. ది లిటిల్ ఇంప్ ఇక్కడే అవడంవల్ల వాడేం చేసినా నాకు నచ్చుతున్నాడేమోనని నా భయం, అంటూ అతను నవ్వేడు.

ఈలోగా అతని భార్య కారులో వచ్చి “ఎంతసే వైంది, మీరు వచ్చి క్షమించండి” అంటూ దిగింది. దిగు తూనే లోపలికెళ్ళి అతని కర్రలు పట్టుకు వచ్చి అతనివక్క పెట్టి “మీ యుద్ధం కబుర్లతో వీళ్ళని కాల్చుకు తినిలేద్దు గదా కొంపదీసి” అంది.

నాకు ఎంచేతో ఏదో తెలియని వెల్లి ఆవిడలో కనిపించింది. “రండి ఇల్లు చూద్దురుగాని” అంటూ ఆవిడ మమ్మల్ని లోపలికి తీసుకు వెళ్ళింది. ఇల్లు డబ్బుకు ఇబ్బంది లేనివాళ్ళ ఇల్లులాగే కాకుండా మంచి అభిరుచులున్న మనుషుల ఇల్లులా వుంది ఆఖర్ని వీధి వరండా పక్కనున్న పడక గదిలోకి వచ్చేం. అప్పటికి నాకు కలిగిన వెల్లి అర్థం అయింది

ఆవిడతో వాళ్ళ అబ్బాయి వస్తాడనుకున్నాను, కాని రాలేదు. కారులో ఆవిడ ఒక్కరే దిగింది.

“మీ అబ్బాయి ఏడి?” అడిగేను.

వెంటనే నన్నూ, మా అమ్మాయిని దెయ్యాలని చూసినట్టు చూసింది. మొహం వెయ్యి వంకర్లు పోయింది. ఆవిడ పళ్ళు గోరీలోంచి లేచిన మనిషి కళ్ళలా వున్నాయి. క్షణం మా వేపుచూసి అకస్మాత్తుగా మంచం మీద బోర్లా పడి ఏడవడం ప్రారంభించింది. వంట్లో ఉన్న ప్రతి ఎముకా విరిగిపోయేటట్టు వణికే ఆవిడ ఏడుపు చూసి మాకు భయం వేసింది. ఈలోగా ఈగురు గాలిలా సక్సేనా గదిలో ప్రవేశించి ఆవిడ పక్కని కూర్చుని ఆవిడ కన్నీళ్ళు చేత్తో తుడుస్తూ “మీరు వెళ్ళిపోకూడదా” అన్నట్టు మా వేపు చూసేడు.

మేము చప్పుడు చెయ్యకుండా వాళ్ళ ఇల్లు వదిలేసేం. పాపం తర్వాత తెలిసింది వాళ్ళకు ఉన్న ఒక్క కొడుకు పదో ఏటో పన్నెండేళ్ళకిందటే పోయేడని.